

கிறிஸ்தவ நீதைவு கூடு

நவம்பர் 2020

- 1 - கூதோஸ் ஈத்தோ ஞாயிறு (சபையின் புனிதமாக்கம்)
(திருவழிபாட்டு ஆண்டு தொடக்கம்)
அனைத்து புனிதர்கள்
- 3 - பவுலோஸ் மார் பீலக்ளினோஸ் ஆண்டகையின் நினைவு
- 7 - மிலத்தீன் நகரத்து 33 இருத்தசாட்சிகள்
- 8 - ஹெதோஸ் ஈத்தோ ஞாயிறு (சபையின் புதிதாக்கம்)
- 9 - புனித தெய்தோர்
- 10 - இறைவாக்கினர் சாமுவேல், திருத்தந்தை வியோ
- 12 - அலெக்ஷாந்திரியாவின் மார் யோவான்
- 13 - புனித தங்கநாவு யோவான்
யூஹானோன் மார் கிறிஸோஸ்டோம் ஆண்டகையின் பெயர்விழா
- 14 - திருத்தாதர் மார் பிலிப்பு
- 15 - சக்கரியாவுடனான முன்னறிவிப்பு
தகவல் தொடர்பு தினம்
புனித ஆல்பர்ட்
- 16 - திருத்தாதர் மார் மத்தேயு
- 21 - தூய இறையன்னையின் தேவாலய நுழைவு
- 22 - தூய இறை அன்னைக்கு முன்னறிவிப்பு
கிறிஸ்து அரசர் திருநாள்
மார் பிலமோன், புனித சிசிலியா
- 23 - புனித க்ளொமன்ட் திருத்தந்தை, புனித பெலிஸிற்றா
- 28 - புனித கத்தரீனா
- 29 - தூய இறை அன்னை எலிசபெத்துடன் சந்திப்பு
சாறுகியரான மார் யாக்கோபு
- 30 - திருத்தாதர் மார் அந்திரேயா

❖❖❖

மார்த்தாண்டம் மறைமாவட்ட மலர்

MARTHANDAM DIOCESAN BULLETIN





THE MALANKARA SYRIAN CATHOLIC CHURCH
BULLETIN OF THE
DIOCESE OF MARTHANDAM

PATRON

His Excellency Most Rev. Vincent Mar Paulos

EDITOR

Very Rev. Fr. Jose Bright

The Chancellor

DESIGN

Mrs. Uni

TYPIING

Ms. Ajitha

PRINTING

Santhom Press, Marthandam

PUBLISHED BY

The Chancellor

Diocese of Marthandam

ഇന്റയുണിണാലുമ് തിരു ആട്ചിപിടത്തിൻ അനുകൂലത്താലുമ്
 മാർത്താന്റമ് മരൈമാവ്ട്ടത്തിൻ ആധികാരി പേരുട്
 പെരുന്തകൈ വിൻസെന്റ് മാർപ്പാപ്പലോൾ
 ആണ്ടകൈപിടമിരുന്തു തമ ആനുകൈക്ക
 കുട്ടപ്പ അഞ്ഞത്തു കുറക്കണ്ണക്കുമ്
 തുരവികണ്ണക്കുമ് ഇന്റയുണിണാലുമ്
 അഞ്ഞവരുക്കുമ്
 ആശീർ.



10.10.2020

**കിരിശ്തവിൽ അഞ്ചാണ കുറക്കണ്ണ ഇരുപാല് തുരവികണ്ണ അഞ്പ്
 ഇന്റയുണിണാലുമ്**

അകില ഉലക തിരുക്ക്കപ്പെടാൻതു അക്കോപാർ മാതമ് 18-മ തേതി
 മരൈത്താതുപ്പണി ഗോപിനാഥ കൊണ്ടാടുകിരുതു. ഇവ്വിനിയ തരുന്നത്തില്
 നമതു മലങ്കര കത്തോലിക്ക തിരുക്ക്കപ്പെടിന് മരൈത്താതുപ്പണിയിൽ
 മകുടമെനക് കരുതപ്പെടുമ് മാർത്താന്റമ് മരൈമാവ്ട്ടത്തില് പണിപുരിയുമ്
 കുറക്കണ്ണയുമ് തുരവികണ്ണയുമ് നന്ദിചെയ്തിപ് പണിയാണരകണ്ണയുമ്
 നാന്റിയോടു നിന്നെങ്കു കുർന്തു പാരാട്ടുകിരേൻ. നമതു മരൈമാവ്ട്ടമ്
 അക്കോപാർ മാതത്തില് നന്ദിചെയ്തി പണിയിൻ പുതു എഴുക്കിക്കു
 അടിത്തണാമിട്ടിരുക്കിരുതു. മരൈമാവ്ട്ട എല്ലകെ കുമരി മാവ്ട്ടത്തൈ
 വിട്ടു തമിളുകത്തിൽ 20 മാവ്ട്ടങ്കണ്ണക്കു വിരിവാക്കക്കു ചെയ്യപ്
 പട്ടിരുക്കുമ് ഇത്തരുന്നത്തില് ഇമ്മേധ്യപ്പുമതലൈ എഴുതുവതില് പെരുമ്
 മകിളിക്കിയാടക്കിരേൻ. ഇതാണ് വായിലാക ഓവിവാരു കുടുമ്പങ്കണ്ണയുമ്
 സന്തീത്തു അനുപവമ് പെരവിരുമ്പുകിരേൻ.

തായോടു ചേര്ന്ത ചേയ്ക്കു 90 വയതു:

തിരുത്താതർ തോമാവിൻ കിരിശ്തു അനുപവമ് പാരതത്തില് വിതൈയാക
 വീഴ്ന്ത പോതു മലങ്കര ചപൈ തോൺരിയതു. തനക്കേ ഉരിത്താൻ
 തിരുവഴിപാടു, ഇന്റയില, ഒമ്പുങ്കുമുന്നൈ, ആണ്മീകമ് ഇവർന്റൈക്കൊണ്ടു
 ഇവാങ്കിയ മലങ്കരത് തിരുക്ക്കപ്പെടില് പുരിയാത പോർത്തീകീഡിപ്പാർക്കണ് വന്നത്
 പോതു പിരിവുകണ്ണമുണ്ടുകുന്നു തോൺരിൻ. 1653-ഇല് പിനാവുപ്പ്
 മലങ്കര ചപൈ, ഇൻരു ധാക്കോപാധ, ആർത്തടോൾ, മാർത്തോമാ
 ചപൈകൾ എൻ പിനാവുപ്പ് ചിത്രി കിടക്കിന്നുണ്ട്. തായോടു ഇന്റയും
 തുണിന്തു ഇച്ചപൈകൾ 400 ആണ്ടുകൾ മേർക്കൊണ്ട മുയർക്കികൾ

தோல்வியைக் குழுவின. ஆர்த்தோக்ஸ் சபையில் பெதனித் துறவறசமூக ஆயராக இருந்த மார் இவானியோஸ் ஆண்டகையின் தலைமையில் மேற்கொண்ட முயற்சி மறுவொன்றிப்பு இயக்கமாக உருவாகி மலங்கரைக் கத்தோலிக்க திருச்சபையாக மாறியது. 1930 செப்டம்பர் 20-ஆம் நாள் தாய்த் தண்டோடு இணைந்த இச்சபை தன்னுடைய 90-வது வயதை பூர்த்திச் செய்துள்ளது. ‘எல்லோரும் ஒன்றாயிருப்பார்களாக’ என்ற இலட்சியக் கணவோடு 90-வது வயதை பூர்த்தி செய்த இந்த தாய் இன்றும் இளமையில் காணப்படுவதற்கு காரணம் என்ன? சத்திய சபைக்கு திரும்பி வருவதே மறுவொன்றிப்பு. இயேசு கிறிஸ்துவே சத்தியம். சத்தியமாகிய இயேசுவை அறிந்தவர்கள் அவரை முழக்கமிட்டு அறிவிக்கவேண்டும். மார் இவானியோஸ் ஆண்டகை மறுவொன்றிப்பையும் மறைத்தாதுப் பணியையும் ஒரு நாணயத்தின் இரு பக்கங்களாகக் கண்டதால் தான் இன்னும் இத்திருச்சபை இளமையின் செழிப்புடன் காணப்படுகிறது. மறுவொன்றிப்பு இயக்கம் என்பது ஒரு சிறிய சபை உலகளாவிய சபையோடு இணைவதற்கு மேலாக திருத்தாதர் தோமாவின் திருப்பீடம் திருத்தாதர் பேதுருவின் திருப்பீடத்தோடு இணைந்தது எனலாம். ஒரு தனித்திருச்சபையாக கத்தோலிக்க உறவொன்றிப்பில் வாழ்ந்த மலங்கரை கத்தோலிக்க திருச்சபை 2005-ஆம் ஆண்டு ஒரு உயர்பேராய திருச்சபையாக உயர்த்தப்பட்டது. 2012-ஆம் ஆண்டு அக்டோபர் திங்கள் 24-ஆம் நாள் திருத்தந்தை 16-ஆம் பெண்டிக்ட் நமது திருச்சபையின் தலைவரும் தந்தையுமாகிய உயர்பேராயர் மோறன் மார் பசேலியோஸ் கிளிமீஸ் காதோலிக்க பாவாவுக்கு அகில உலக திருச்சபையின் நிர்வாகத்தில் பங்களித்து கர்த்தினாலாக நியமித்தார். இத்திருச்சபையானது தனது திருவழிபாட்டாலும் மறைத்தாதுப்பணியாலும் அகில உலகத் திருச்சபைக்கு வளமை சேர்த்துள்ளது. மார்த்தாண்டம், பாறசாலை மறைமாவட்டங்கள் மலங்கரை கத்தோலிக்க திருச்சபையின் மாறைத்தாதுப் பணியால் தோன்றியவை. நமது மறைத்தாதுப் பணியின் முயற்சிகளை அங்கீரிக்கும் வகையில் கட்கி-பூனே மார் அப்ரேம் மறைமாவட்டத்தையும் டெல்லி புனித ஜான் கிறிஸோல்டோம் மறைமாவட்டத்தையும் 2015-ஆம் ஆண்டு திருத்தந்தை பிரான்சிஸ் அமைத்துத் தந்து மறைத்தாதுப் பணி முயற்சிகளை ஊக்குவித்தார். 2019-ஆம் ஆண்டு நவம்பர் மாதத்தில் கட்கி-பூனே மறைமாவட்ட பகுதிகளை நமது தூய ஆயர் மாமன்றத்தின் பரிபாலனத்திற்கு உட்பட்டப் பகுதிகளாக திருத்தந்தை அறிவித்தார். தாய்த் திருச்சபையோடு 90

ஆண்டுகள் பயணம் செய்த இத்திருச்சபையில் தியாக உள்ளத்தோடுப் பணியாற்றிய இறையூழியர் மார் இவானியோஸ் ஆண்டகை, பேராயர்கள், ஆயர்கள், குருக்கள், இருபால் துறவிகள், பொதுநிலையினர், நற்செய்தியாளர்கள் அனைவரையும் நமது திருப்பலிகளிலும், செபங்களிலும் நினைவு கூர்வோம். மாவேலிக்கரை மறைமாவட்டத்தில் வைத்து நடைபெற்ற மறுவொன்றிப்பு ஆண்டு விழாவில் நேரடியாக பங்கேற்காவிட்டாலும் நிகழ்வுகளை நிகழ்நிலையில் (Online) பார்த்து பங்கேற்றோம். இத்திருச்சபையின் 91-வது மறுவொன்றிப்பு ஆண்டுவிழா, சபை சங்கம விழா, மறைமாவட்ட வெள்ளி விழா ஆகியவை மார்த்தாண்டம் மறைமாவட்டத்தில் நடைபெறும் என்பதை காதோலிக்கா கொடியை நமக்கு வழங்கி காதோலிக்க பாவா அறிவித்தார்.

மறைமாவட்டங்களின் எல்கை சீரமைப்பு :

மறுவொன்றிப்பின் 90-வது ஆண்டுவிழா சூழலில் தூய ஆயர் மாமன்றம் திருத்தந்தையின் அனுமதிப் பெற்று இரண்டு மறைமாவட்டங்களின் எல்கையை மாற்றியமைத்தது. கட்கி-பூனே மறைமாவட்ட பகுதிகளாக இருந்த கர்நாடக மாநிலத்திலுள்ள 6 மாவட்டங்களை புத்தார் மறைமாவட்டத்தோடும் தமிழகத்தின் 20 மாவட்டங்களை மார்த்தாண்டம் மறைமாவட்டத்தோடும் இணைத்துள்ளது. இதற்கான ஆணையை காதோலிக்க பாவா வழங்கியுள்ளார். எனவே 1-10-2020 முதல் மார்த்தாண்டம் மறைமாவட்ட எல்கை விரிவாக்கம் செய்யப்பட்டுள்ளது. குமரி மாவட்டத்தை மட்டும் கொண்டிருந்த மறைமாவட்டம் திருநெல்வேலி, தூத்துக்குடி, தென்காசி, விருதுநகர், தேனி, மதுரை, திண்டுக்கல், திருச்சிராப்பள்ளி, சிவகங்கை, புதுக்கோட்டை, இராமநாதபுரம், தஞ்சாவூர், திருவாரூர், நாகப்பட்டினம், மயிலாடுதுறை, அரியலூர், பெரம்பலூர், கரூர், நாமக்கல், கடலூர் ஆகிய மாவட்டங்களை தனது பணித்தளமாகப் பெற்றுள்ளது. இப்பகுதிகளிலுள்ளத் திருப்பணிகள் நமக்கு மகிழ்ச்சி தருவதானாலும் சவால் நிறைந்த ஒன்றே ஆகும். தமிழகத்தின் தனிப்பட்ட சூழல்களை ஆழமாக ஆய்ந்தறிந்து இத்தனித்திருச்சபையின் தனித்துவங்களை சிதைத்தது விடாமல் பணிமேற்கொள்ளக் கடமைப்பட்டுள்ளோம். அதற்காக நம்மையே ஆய்த்தப்படுத்துகின்றதற்குணம் இது. இந்த எல்கை விரிவாக்கத்தை 1-10-2020 நமது பேராலயத்தில் கோவிட-19 நெறிமுறைகளை முன்னிட்டு குருக்கள், துறவிகள், மேய்ப்புப்பணி அறிவுரைக்குழு உறுப்பினர்கள், நற்செய்திப் பணியாளர்கள் ஆகியோரின் கூடுகையில் காதோலிக்க

பாவாவின் ஆன்மீக ஆசியுடன் எளியவனாகிய நானே ஓளியேற்றித் துவங்கி வைத்தேன். அன்புக்குரியவர்களே, கிறிஸ்துவின் ஒளியை எட்டுத்திக்கும் எடுத்துச் செல்ல எழுந்து நிற்போம்.

மறுவொன்றிப்பின் நூற்றாண்டு விழா :

இன்னும் 10 ஆண்டுகளில் மலங்கரை சபையில் மறுவொன்றிப்பு மற்றும் மறைத்தாதுப் பணியின் நூற்றாண்டு விழாவை நாம் காண இருக்கிறோம். அடுத்து வருகின்ற 10 ஆண்டுகள் மறைத்தாதுப் பணியும் மக்கள் நலப்பணிகளும் மும்முரமாக நடைபெறவேண்டிய காலகட்டம் என காதோவிக்க பாவா அறிவுறுத்தியுள்ளார். இந்த நூற்றாண்டு விழாவை நோக்கி பயணம் செய்யும் நமது மறைமாவட்டம், புதிய மறைப்பணித் தளங்களில் மீட்பின் செய்தியை மக்கள் நலப்பணிகளில் கலந்து வழங்க முயற்சிக்க வேண்டும். நாம் நூற்றாண்டு விழாக் கொண்டாடும் போது மலங்கரைக் கத்தோவிக்கத் திருச்சபையில் வசிப்பதற்கேற்ற வீடு இல்லாதவர் இல்லை என்ற நிலை உருவாக வேண்டும். இது ஒரு சமூக சேவை என்பதை விட ஆதித் திருச்சபை மக்களின் மனநிலைக்கு நம்மை கொண்டு வருகின்ற செயலாக இருக்க வேண்டும். “நம்பிக்கைக் கொண்டோர் அனைவரும் ஒன்றாய் இருந்தனர். எல்லா உடைமைகளையும் பொதுவாய் வைத்திருந்தனர். நிலபுலன்களும் பிறுஉடைமைகளும் உடையோர் அவற்றைவிற்று, அனைவருக்கும் அவரவர் தேவைக்கேற்ப பகர்ந்தனித்தனர்” (தி.ப 2:44-45). நமது மறைமாவட்டத்தை பொறுத்தவரையில் சொந்த நிலமும், இருக்க வீடும் இல்லாத சுமார் 500-க்கு மேற்பட்ட குடும்பங்கள் இருக்கின்றன. காதோவிக்கா பாவாவின் அழைப்புக்குச் செவிமடுத்து அடுத்த 10 ஆண்டுகளில் நமது மக்கள் நலப்பணிகளை ஒருமுகப்படுத்தி இக்குறையை நீக்கப் பாடுபடுவோம்.

மறைமாவட்ட வெள்ளிவிழா :

நமது மறைமாவட்டம் உதயமாகி, 25-வது ஆண்டில் நாம் அடியெடுத்து வைக்க இருக்கிறோம். இந்த ஆண்டு டிசம்பர் மாதம் 16-ம் தேதி முதல் 2021-ம் ஆண்டு டிசம்பர் 16-ம் தேதி வரையுள்ள ஓராண்டு காலத்தை நமது மறைமாவட்டத்தில் வெள்ளி விழாக் காலமாக கொண்டாடுவோம். டிசம்பர் 16-ம் தேதி நமது பேராலயத்தில் வைத்து நடைபெறும் திருப்பவியை நமது திருச்சபையின் தலைவரும் தந்தையுமாகிய மோறன் மோர் பாசேவியோஸ் கர்த்தினால் கிளிமீஸ் காதோவிக்கா பாவா தலைமையேற்று நமது வெள்ளி விழாவைத் துவக்கி வைப்பார். இவ்வெள்ளி விழாவின் ஒருப்பகுதியாக 2021 ஜூவரி மாதத்தில்

தமிழக ஆயர் பேரவையின் கூட்டம் நமது மறைமாவட்டத்தில் வைத்து நடைபெறும். வெள்ளி விழாவின் சிறப்பு நிகழ்வுகள் செப்டம்பர் மாதம் 19, 20, 21 தேதிகளில் முப்பெரும் விழாவாக கொண்டாடப்படும். மறுவொன்றிப்பின் 91-ஆம் ஆண்டுவிழா, சபை சங்கம விழா மற்றும் நமது மறைமாவட்டத்தின் வெள்ளி விழா. சிறப்பு விருந்தினர்களோடு நாம் நடத்த விரும்பும் இவ்விழாவில் நாமனைவரும் முழு உற்சாகத்தோடும் நன்றியுணர்வோடும் பங்கேற்க ஆயத்தமாவோம். இதன் நிறைவு விழாவானது 2021 டிசம்பர் 16-ஆம் தேதி நடைபெறும். இந்த ஆண்டில் ஆன்மீக மறுமலர்ச்சி, பயிலரங்கங்கள், நலத்திட்டங்கள், கொண்டாடங்கள் போன்றவற்றைபங்களிலும், மறைவட்ட அளவிலும், மறைமாவட்ட அளவிலும் செய்ய முயல்வோம். ஆன்மீக மறுமலர்ச்சிக்காக ஆண்டவரின் பிரசன்னத்தில் நாம் செபிக்கும் பொருட்டு 7 மறைவட்டங்களிலும் 7 இடங்களில் நற்கருணை ஆராதனைக்கான வசதிகள் செய்யப்படும். குடும்ப ஆன்மீக வாழ்வின் புதுப்பித்தலுக்காக குடும்ப நலப்பணிக்குழு ஆற்றுப்படுத்துதல் பணிகளை ஊக்குவிக்கும். கடவுள் அமைத்த அமைப்புதான் குடும்பம். குடும்பங்களில் இல்லாத ஒன்றை நம் சமூகத்திலோ அல்லது திருச்சபையிலோ எதிர்பார்க்க முடியாது. குடும்ப வாழ்வும் உறவுகளும் சிதைந்து காணப்படுகின்றன. தொடர்பு ஊடகங்களின் தாக்கம் குடும்பங்களில் நம்பகத்தன்மையை குறைத்துவிட்டது. மதுப்பழக்கம் குடும்பங்களின் பொருளாதார இழப்பிற்கு காரணமாகின்றன. அதிகரித்துவரும் தற்கொலைகள் கவலையளிக்கின்றன. வேலையில்லா திண்டாட்டம் பெரும் சிக்கலாக உள்ளது. எனவே வெள்ளி விழா ஆண்டில் அருள் நிறைந்த குடும்பங்களாக மாற குடும்பத்தை அருள்பணிகளின் தளமாக மாற்றுவோம். இந்த ஆன்மீக பணிகளுக்காக நற்செய்தி அறிவிப்புத் துறவற சமூகத்தை சார்ந்த அருட்தந்தை குலசை பெலிக்ஸ் அவர்கள் நமது மறைமாவட்டத்தில் தங்கி உதவி செய்வார்கள். அக்டோபர் 10 தேதி முதல் அவர் தனது பணியை ஆரம்பிப்பார். பயிற்சிகள் பல திட்டமிடப்பட வேண்டும். நமது திருவழிப்பாட்டு இசையை புரிந்து கொள்ள அதுபற்றிய பயிற்சி ஒன்று ஒழுங்குபடுத்தப்படும். நடைபெற்று வரும் இறையியல் பயிற்சி ஊக்குவிக்கப்படும். மக்கள் நலப்பணிகளாக வீடு கட்ட உதவுதல், படுக்கை நோயாளிகளைச் சந்தித்து உதவுதல், கல்வி உதவி வழங்குவது போன்றவை திட்டமிடப்படும். வெள்ளி விழா ஆண்டில் தனிக்கவனம் செலுத்த வேண்டிய அருள்பணிகளை இங்கு குறிப்பிட விரும்புகிறேன்.

i). நலமளிக்கும் அருள்பணிகள் :

உயிர்கொல்லி நோய்களால் பாதிக்கப்பட்டோர், குடிநோயாளிகள், மன அழுத்தத்தில் வாடுவோர், மாற்றுத்திறனாளிகள், மனவளர்ச்சிக் குள்ளியோர் போன்றோருக்கானப் பணிகளில் நாம் அக்கறைகாட்டுவோம். படுத்தப்படுக்கையில் இருப்போருக்குப் பணிவிடைச் செய்வோம்.

ii). இயற்கைச் சுற்றுச்சூழல் பேணும் அருள்பணி:

மனிதனும் இயற்கையின் ஒரு அம்சம். மனிதனுக்கும் இயற்கைக்கும் இடையே உள்ள உறவில் வரும் சிக்கல் மனிதனைத் தடுமாறச் செய்கிறது. கோவிட்-19 என்ற நோய் வரக்காரணம் இயற்கையை பேணாததுதான் என ஆராட்சியாளர்கள் கூறுகின்றனர். இயற்கையை பேணாமல் மனிதன் ஆரோக்கியமாக வாழ முடியாது. “இப்புவியில் நமது பொது வீட்டையும் வாழ்வையும் காப்போம்” என்ற மையச் சிந்தனையை திருத்தந்தை பிரான்சில் “இறைவா உமக்கே புகழ்” என்னும் சுற்றுமடல் தந்து இயற்கையைப் பேண அழைக்கின்றார். புனித பிரான்சில் அசிசி கடல், காற்று, சூரியன் இவற்றை சகோதர எண்ணத்தில் பார்க்கின்றார். திருத்தந்தை அக்டோபர் 4-ம் தேதி வழங்கிய “எல்லாரும் சகோதரர்கள்” என்னும் சுற்றுமடல் இதனையே கூட்டிக்காட்டுகிறது. தரிச நிலம் இல்லாமல் செய்வோம். அழிந்து போன சிறுதொழில்களையும், இயற்கை விவசாயமும் மீட்கப்பட வேண்டும்.

iii). உயிர்க் கொல்லி நோய்களால் பாதிக்கப்பட்டோருக்கானப் பணிவிடை:

பலவகையானப் புற்றுநோய்களினால் பாதிக்கப்படுவோரின் எண்ணிக்கைத் தினமும் அதிகரிக்கிறது. புற்றுநோய் முற்றி வலியால் அவதிப்படுவோர் ஏராளம். இவர்களை ஆற்றுப்படுத்துவதும், மருந்து வழங்குவதும், செப உதவி வழங்குவதும் நமது கடமையாகப் பார்ப்போம். சிறுநீரக கோளாறுகளினாலும், சர்க்கரை நோயும் அதிகரிக்கின்றன. விழிப்புணர்வு ஏற்படுத்துவோம்.

iv). குடிநோயாளிகளுக்கான அருள்பணி :

“மது தொண்டைக்குள் செல்லும் போது இனிமையாய் இருக்கும்; பிறகோ அது பாம்பு போலக்கடிக்கும்; விரியனைப்போல தீண்டும்” (நீலமா 23:31-32). குடியும் போதைக்கலாச்சாரமும் மாணவச் சமூகத்தை கூடத் தாக்கியிருக்கிறது. குடிநோயாளிகளின் குடும்பத்தார் சக்நோயாளிகளாக மாறுகின்றனர். மதுவுக்கு அடிமையாவோரின் எண்ணிக்கை நாளுக்கு நாள் அதிகரித்து வருகிறது. பணிக்குழுக்கள் இவர்களை சிகிச்சை மையங்களுக்கு அழைத்துச் சென்று ஆரோக்கியமான குடும்பங்களை உருவாக்க முயற்சி செய்வது இன்றியமையாதது.

v). மறுவாழ்வுப் பணிகள்:

சிறையில் வாடுவோர், பிரிந்து வாழ்வோர், பிரிந்த குடும்பங்களின் பின்னைகள், பெற்றோரை இழந்த பின்னைகள், கைவிடப்பட்டோர், மனநோயாளிகள், இணைய குற்றங்களால் பாதிக்கப்பட்டோர், பாலியல் கொடுமைக்குட்பட்டோர் போன்றோருக்கான பணிகளும் அருள்பணிகளே.

vi). வசிப்பதற்கேற்ற வீடு:

சொந்தமாக நிலமும், வீடும் இல்லாதவர்களுக்குச் செய்யும் உதவிகளும் அருட்பணிகளே. அடிப்படைத் தேவைகள் இல்லாத மக்களுக்கு நாம் செய்வதெல்லாம் அருட்பணிகளே.

பேராலயக் கட்டுமானம் :

வெள்ளி விழா காணும் நம் மறைமாவட்டத்திற்கு வசதி வாய்ந்த பேராலயம் தேவையென்பதை நாம் அனைவரும் அறிவோம். அதனுடைய கட்டுமானப்பணி நடந்து வருவதையும் நீங்கள் அறிவீர்கள். இந்த முயற்சியில் உங்கள் அனைவருடைய ஒத்துழைப்பும் மனமுவந்த நன்கொடைகளையும் எதிர்பார்க்கிறேன். ஒவ்வொரு நபரும் வருடத்தில் ஒரு முறை தங்கள் ஒரு நாள் ஊதியத்தை இதற்காக வழங்க வேண்டுமென்று முன்மொழியப்பட்டது உங்களுக்கு நினைவிருக்கலாம். நாம் பெரும் தொற்று நோயினால் பெரும் துயரப்பட்டிருக்கும் இந்நேரத்தில் இச்சூழல் நீங்கி இயல்பு நிலை வருவதற்கு இறைவனை வேண்டுவோம். நமக்கு இருப்பதில் சிறு பகுதியை இந்நற்காரியத்திற்காகப் பகிர்ந்து கொள்வோம். எல்லாவற்றிற்கும் மேலாக குடும்ப செப நேரத்தில் கட்டுமானப்பணி ஆசீர்வாதமாக நடைபெற கடவுளை வேண்டுங்கள்.

மறைத்தாதுப்பணி ஞாயிறு :

மறைத்தாதுப் பணி ஞாயிறு ஆண்டவர் இயேசு நமக்களித்த நற்செய்திப் பணி ஆணையை நினைவுட்டுகிறது. “உலகெங்கும் சென்று படைப்பிற்கெல்லாம் நற்செய்தியைப் பறைசாற்றுங்கள்” (மாற்கு 16:15). ஆண்டவர் இயேசுவின் இதய ஆவலும் இறுதி ஆவலும் இதுவே. திருத்தந்தை பிரான்சில் கோவிட்-19 நோயினால் தாக்கப்பட்டு இருக்கும் திருச்சபை சமூகத்திடம் இந்த கடமையை உணர்த்த மறக்கவில்லை. யாரை நாள் அனுப்பவேன்? நமது பணிக்காக யார் போவார்? என்ற கேள்விக்கு எசாயா அளித்தப் பதில்மொழி நமது மையச் சிந்தனையாகத் தரப்பட்டிருக்கிறது. “இதோ நானிருக்கிறேன் அடியேனை அனுப்பும்” (எசா 6:8-9). மறைத்தாது பணிக்கான அழைப்பு என்பது இறைவனையும் அவரது மக்களையும் பணிவிடை வாயிலாகவும் பரிந்துரை ஜெபங்கள்

வாயிலாகவும் உதவ அழைக்கும் அழைப்பு கடவுளின் பிள்ளைகளாகிய நாம் கடவுளின் தூதுவர்களாகப் பிறர் மத்தியில் கடந்துச் செல்ல அழைக்கப்பட்டிருக்கிறோம். திருச்சபை ஆனது ஆண்டவர் இயேசுவின் தூதுரைப்பனியை தொடர்ந்து செய்து வருகிறது. திருமுழுக்கு பெற்ற அனைவரும் திருச்சபையின் பெயரில் இத்திருப்பனிக்காக அழைக்கப்பட்டவர்களே. நமது நற்செய்தி அறிவித்தல் வாயிலாகவும் சான்று வாழ்வு வாயிலாகவும் கடவுள் தமது அன்பை வெளிப்படுத்துகிறார். இதன் மூலம் பிறரது உள்ளமும், உடலும், சமூகமும், கலாச்சாரமும் கடவுளின் தொடுதலுக்கு உட்படுகிறது. மறைத்தூதுப் பணியின் உறுப்பினராக இருப்பவர் மூவொரு இறைவனே. கடவுளிடமிருந்து அகன்று போன மனிதனைக் கடவுளோடு இணைக்கும் மீட்புத்திட்டத்தை மழுக்கமிட்டு அறிவிப்பதேத் தூதுரைப்பனி.

நற்செய்திப் பணியாள் :

நற்செய்திப் பணிக்கு அனுப்புவோர், அனுப்பப்படுபவர், அறிவிப்புப் பொருள் ஆகியவை இருக்க வேண்டும். திருமுழுக்குப் பெற்ற நாமனைவரும் அனுப்பப்பட்டவர்கள். அனுப்புவரும் அறிவிப்பு பொருளும் இயேசு கிறிஸ்துவே. இயேசு கிறிஸ்துவின் பணிகளுள் நற்செய்திப் பணி ஒன்றால்ல. அவரது முழுப்பணியும் நற்செய்திப் பணியே. எனவே திருச்சபை நற்செய்தி பணிக்காகவே நிலைக் கொள்கிறது. நற்செய்தி அறிவிக்கும் கடமையை திருச்சபை இயல்பாகவே பெற்றிருக்கின்றது. இக்கருத்தை திருத்தந்தை ஆறாம் பவுல் 1975-ஆம் ஆண்டு “நற்செய்தி அறிவித்தல்” என்ற திருத்தூதவு ஊக்கவுரையில் அழுத்தமாக கூறியுள்ளார். நமது மறைமாவட்டத்தின் விண்ணகப் பாதுகாவலர்களாக புனித பவுலடியாரும், குழந்தை இயேசுவின் புனித தெரசாவும் சிறந்த நற்செய்திப் பணியாளர்களே. பவுலடியார் ஓர் இறையியலாளர் என்பதையும் மறைபணியாளர் என்பதையும் பிரித்துப் பார்க்க இயலாது. மூன்று தூதுரைப் பயணங்களை மேற்கொண்டு தீயை மிதித்தவரைப் போல் ஒடோடிச் சென்று எல்லோருக்கும் நற்செய்தி அறிவித்தார். குறிபிட்ட வகுப்பினரிடமோ, பிரிவினரிடமோ போதிக்கவில்லை. தாம் சொல்வதைக் கேட்ட எல்லாருக்கும் போதித்தார். உரோமை நிர்வாகம், கிரேக்கக் கலாச்சாரம், யூதத் தாக்கம் இவற்றின் மத்தியில் போதித்தார். பவுலடியார் கொரிந்தியருக்கு எழுதிய முதல் திருமுகம் 3:5-15 வரையுள்ள இறைவார்த்தைகளில் மறைத்தூதுத் பணியைக் குறித்த தமிழ்முடைய பார்வையைத் தருகிறார். பவுல் தன்னை ஒரு பணியாள் என்று

அறிமுகப்படுத்தி மறைத்தூதுப்பனி பெருமை பாராட்டுவதற்கு அல்ல என்பதை விளக்குகிறார். கடவுள் விரும்புகிறப்படி அப்பணியை செய்து முடித்தலே கடமையாகப் பார்க்கிறார். கடவுளே மறைத்தூதுப் பணியின் ஆண்டவர். அப்பணியில் இருப்போரை இயக்குபவரும் அவரே. திருச்சபையை நிறுவபவர்களும் (நடுகிறவர்), புதிய விசுவாசிகளை ஊட்டி வளர்ப்பவரும் (நீர் பாய்ச்சினவர்) ஒரேப் பணியைத் தான் செய்கின்றனர். இவர்கள் மழுக்கமிட்டு அறிவிக்கும் செய்தி ஒன்றே: அதாவது சிலுவையில் அறையுண்டு இறந்து உயிர்த்த மாட்சியடைந்த மெசியாவைக் குறித்தச் செய்தியை மழுக்கமிட்டு அறிவித்து அதற்கு விளக்கம் சொல்பவரே நற்செய்திப்பணியாளர். மனந்திரும்பும் பாவிகளின் பாவங்களை மன்னித்துப் புதுவாழ்வு தருபவர் இயேசு. மறைத்தூதுப் பணியின் உள்ளடக்கம் மிக சுருக்கமானது: “நாங்கள் சிலுவையில் அறையப்பட்ட கிறிஸ்துவைப் பறைசாற்றுகிறோம்” (1 கொரி 1:23) மறைத்தூது பணியின் பலன்களைத் தருவது கடவுளின் வல்லமையே. எனவே திருச்சபை மறைத்தூதுப் பணியாளருக்கு உரியது அல்ல. அது கடவுள் பண்படுத்தும் தோட்டம். அது கடவுள் ஏழுப்பும் கட்டடம் (1 கொரி 3:9). எனவே அது கடவுளுக்குரியது. நற்செய்திப் பணியாளர்கள் கடவுளுக்குக் கணக்கு கொடுக்க வேண்டியவர்கள்.

குழந்தை இயேசுவின் புனித தெரசாள் துறவறஇலம் என்னும் வளாகத்துக்குள் வாழ்ந்து தன்னை குழந்தை இயேசுவோடு ஒரு குழந்தையாகப் பாவித்து ஆள்மீக வாழ்வின் ஆழ்த்தைக் கண்டவர். விளையாடும் ஒரு பிள்ளையாகப் பாவித்து பயணங்களின்றித் தனது செபத்தாலும் தவத்தாலும் நற்செய்திப் பணி செய்தவர். அனைத்தையும் கடவுளின் அருளாகக் கண்ட அவர் 24 ஆண்டுகள் மட்டுமே வாழ்ந்தவர் கத்தோலிக்கத் திருச்சபையில் புனித பிரான்சிஸ் அசிசியைப் போல எளிய வாழ்வையும் இயேசுவிடமுள்ள அன்பிலும் வாழ்ந்து ஆனந்தம் கண்டவர். நற்செய்தி அறிவிப்பின் பாதுகாவலியாக விளங்குகின்றார். இவ்விருப் பாதுகாவலர்களின் வாழ்வு நமக்கு சிறந்த முன் மாதிரியாக இருக்கிறது. மறைத்தூதுப் பணி நமது கடமை :

மறுவொன்றிப்பையும் நற்செய்திப்பணியையும் சிரமேற்கொண்ட மலங்கரை கத்தோலிக்கத் திருச்சபை 2011-ஆம் ஆண்டு தனது முதல் சபைப் பேரவையை நடத்திய போது “நற்செய்தி அறிவிக்கும் மலங்கரை கத்தோலிக்கத் திருச்சபை” என்னும் மையச்சிந்தனையை எடுத்துக் கொண்டு தூதுரைப்பணிக்கு ஆக்கமும் ஊக்கமும் அளித்தது.

இறையூழியர் மார் இவானியோஸ் ஆண்டகை பாரதம் முழுவதும் நற்செய்தி அறிவிக்கப்பட வேண்டும் எனக் கனவுகண்டார். இது மார் தோமா கிறிஸ்தவர்களின் கடமை என்றும் வலியுறுத்தினார். அவரது கனவை நனவாக்கும் நோக்குடன் மலங்கரை கத்தோலிக்கத் திருச்சபை தனது தொடர் பயணத்தை மேற்கொண்டு வருகிறது. இதன் வெளிப்படை அடையாளங்களே இப்போது நாம் காணும் வளர்ச்சிகளும் எல்லை விரிவாக்கங்களும். திருத்தந்தை எழுப்பிய வினாவை திருச்சபை இன்று நம்மை பார்த்து எழுப்புகிறது யாரை நான் அனுப்புவேன்? என் மக்களின் விடுதலைக்காய்? இதோ நானிருக்கிறேன் என்று நாம் சொல்ல தயாரா. தமிழகத்தில் மறைதாதுப் பணியாற்றுவது சவால்கள் நிறைந்த ஒன்று. சாதியால் கட்டமைக்கப்பட்ட ஒரு சமூகம், இன்னும் விட்டுமாறாத வறுமை, தமிழர்களுக்கே உரிய பண்பாடு இத்தகைய சூழலில் நற்செய்தி அறிவிப்பது சவால் நிறைந்த ஒன்றே. சவால்களை நினைத்து நாம் ஒதுங்கி இருக்க முடியாது. ஏனெனில் ஆண்டவின் தூதுரைப்பனி ஆணை இயேசுவின் செய்தியை எடுத்துச் சொல்லப் பணிக்கிறது. “என்ன ஆனாலும் நாங்கள் கண்டதையும் கேட்டதையும் எடுத்துரைக்கமால் இருக்க எங்களால் முடியாது”(தி.ப 4:19) பேதுருவும் யோவானும் தலைமைச் சங்கத்தார் முன் கூறிய இந்த மறு மொழி நற்செய்தி அறிவிப்பின் தாகத்தை வெளிப்படுத்துகிறது. பவுலத்யார் நற்செய்தியை அறிவிக்கும் கட்டாயம் தனக்கு இருப்பதாகக் கூறுகிறார் “நற்செய்தியை அறிவிக்கவிடில் ஜயோ எனக்கு கேடு (1 கொரி 9:16). இயேசுவின் மீது நாம் கொள்ளும் நம்பிக்கை அதை எடுத்துச் செல்லப் பணிக்கிறது. திருத்தாதர் யோவான் இதை தெளிவுப்படுத்துகிறார். “நாங்கள் கண்டதை நாங்கள் கேட்டதை உங்களுக்கு அறிவிக்கிறோம்” (1 யோ 1:4). கிறிஸ்துவில் நம்பிக்கைக் கொண்டு திருமுழுக்குப் பெற்றோம் எல்லா சூழ்நிலைகளிலும் எவ்வகையிலேனும் நாம் கிறிஸ்துவை அறிவிக்க வேண்டும். இதற்கான அழைப்பும் கடமையும் நமக்கு இருக்கிறது. நாம் வாழும் சூழலில் ஒளியாக, உப்பாக மாற ஆண்டவர் அழைக்கின்றார். கிறிஸ்தவ நம்பிக்கையை நம்பிக்கை அறிக்கையாக, கட்டளை செபங்களாக அறிந்து கொண்ட நாம் வாழ்க்கைப் பாணியாக மாற்றவேண்டும் அதுவே சிறந்த நற்செய்திப்பனி, ஒருவரின் சிறந்தச் சான்று வாழ்வு சிறந்த நற்செய்திப் பணியே. திருத்தந்தை புனித 2-ஆம் ஜான்பால் “மக்கள் இன்று போதகர்களை விடச் சான்று பகர்வோரில் அதிக நம்பிக்கை வைக்கின்றனர் அறிவுறுத்துவதை விட

அனுபவத்தை நம்புகின்றவர் கருத்துக்களையும் விட வாழ்க்கையும் செயல்களையும் நம்புகின்றனர்”. புனித பிரான்சிஸ் அசிசி “ஒவ்வொரு நாளும் நாம் நற்செய்தியை அறிவிக்க வேண்டும் தேவைப்பட்டால் மட்டும் வார்த்தைகளைப் பயன்படுத்த வேண்டும்” மேற்குறிப்பிட்ட புனிதர்களின் வார்த்தைகள் வார்த்தைகளை விட வாழ்வு எவ்வளவு உயர்ந்த சான்று என்று உணர்த்துகிறது. எனவே சான்று வாழ்வே அமைதியான நற்செய்தி அறிவிப்பு எனலாம்.

எனவே அன்பிற்குரியவர்களே, தமிழகத்தின் பிறமாவட்டங்களில் தூதுரைப் பணியை விரிவாக்கம் செய்யும் நோக்கத்திற்கு உங்களுடைய ஒத்துழைப்பும் உதவியும் தேவையென்பதை மறுக்க முடியாது. இதனுடைய முதல் கட்டமாக வேலை நிமித்தமாகவோ, புலம் பெயர்தல் நிமித்தமாகவோ, உயர் கல்வியின் பொருட்டோ நமது மறைமாவட்ட மக்கள் பிற மாவட்டங்களில் இருந்தால் அவர்களது முகவரியையும் அலைபேசி என்னையும் உங்கள் பங்குத் தந்தையிடம் அளிக்கும்படி அன்புடன் கேட்டுக்கொள்கிறேன். மறைத்தாதுப்பணித் தினக் காணிக்கையை மனமுவந்து வழங்கவும் கேட்டுக் கொள்கிறேன். மறைப்பணி தளங்களில் குடும்பமாகவோ தனிநபராகவோ. நற்செய்திப் பணியாற்ற விரும்புவோர் நற்செய்திப் பணிக்குழு தலைவர் அருட்தந்தை சஜித் பிரான்சிஸ் அவர்களிடம் தங்கள் விருப்பத்தைத் தெரிவிக்கும்படி கேட்டுக் கொள்கிறேன். ஆண்டவர் இயேசுவின் அருளில் நனைந்து நற்செய்திப் பணிச் செய்வதில் மகிழ்வோம். பெரும் தொற்று நோய் நீங்கி இயல்பு வாழ்க்கை மலர தொடர்ந்து இறைவனை வேண்டுவோம். உங்கள் குடும்பங்களையும் உங்களையும் இறைவன் நிறைவாக ஆசீர்வதிப்பாராக. உங்கள் குடும்பங்களில் யாராவது நோயுற்றிருந்தால் அவர்களுக்காக சிறப்பாக ஜெபிக்கிறேன். உங்களது செபங்களால் நானும் வலுப்பெறுவேனாக. அன்னை மரியாவும் நம் காவல் தந்தையாம் திருத்தாதர் தோமாவும் நம் விண்ணகப் பாதுகாவலர்களாகிய தூய பவுலத்யாரும் குழந்தை இயேசுவின் புனித தெரசாவும் நமக்காக மன்றாடுவார்களாக.

அன்புடன்
+ Ampanay
மேதகு ஆயர் வின்சென்ட் மார் பவ்லேவாஸ்
மார்த்தாண்டம் மறைமாவட்டம்

குருமடச் செய்திகள்

பநுவத் தேர்வு

அக்டோபர் 19 திங்கட்கிழமை அன்று முதல் 28 புதன்கிழமை வரை அருட்சகோதரர்களுக்கு முதல் பருவத் தேர்வு நடத்தப்பட்டது.

கலை மற்றும் விளையாட்டு விழா

- ◀ அக்டோபர் மாதம் 28, 29 மற்றும் 30 ஆகிய நாட்களில் அருட்சகோதரர்களுக்கு கலைப்போட்டிகளும் விளையாட்டுப் போட்டிகளும் நடத்தப்பட்டது.
- ◀ அக்டோபர் 28-ம் தேதி அன்று கலைப்போட்டிகள் சரியாக காலை 9 மணிக்கு அருட்தந்தை ரெஜின் ரெதிச் அவர்களால் துவங்கப்பட்டது. இக்கலைப்போட்டியில் பாடல் போட்டி, ஆங்கிலம் மற்றும் தமிழ் சொற்பொழிவு ஓரங்க நாடகம், ஆகியவை இடம்பெற்றன.
- ◀ எழுத்துப்போட்டிகள் 28, 29 மற்றும் 30 ஆகிய நாட்களில் மாலைப்பொழுதில் நடத்தப்பட்டன. ஆங்கிலம் மற்றும் தமிழ் கட்டுரை எழுதுதல், ஆங்கிலம் மற்றும் தமிழ் கவிதை எழுதுதல், ஓவியம் வரைதல் ஆகியவை இடம்பெற்றன.
- ◀ அக்டோபர் 30-ம் தேதி சனிக்கிழமை அன்று குழுப்போட்டிகள் நடத்தப்பட்டன. குழுப்பாடல் போட்டி, நிலைக்காட்சி போட்டி சிறுநாடகம் ஆகியவை நடத்தப்பட்டது.
- ◀ அக்டோபர் 29 வெள்ளிக்கிழமை அன்று மார்த்தாண்டம் எம்.ஜே.கே பள்ளியின் மைதானத்தில் வைத்து விளையாட்டு போட்டிகள் நடந்தேறின. இந்த விளையாட்டு விழாவை அருட்தந்தை பெண்டிக்ட் ஆன்றோ அவர்கள் அருட்சகோதரர்களுக்கு ஊக்குவரை கொடுத்து துவங்கி வைத்தார். அன்று ஒட்டம், உயரம் தாண்டுதல், நீளம் தாண்டுதல், தட்டெறி போட்டி ஆகியவை இடம்பெற்றன. அன்று மாலை 4 மணிக்கு கைப்பந்து போட்டியும் நடத்தப்பட்டன.



இளைஞர் இயக்கத் தினவிழா 2020

திருச்சபையின் இரண்டாம் கிறிஸ்து என்று அழைக்கப்படும் புனித பிரான்சில் அசிசியை விண்ணகப் பாதுகாவலராக கொண்ட மலங்கரை கத்தோலிக்க இளைஞர் இயக்கத்தின் தினவிழா 08.10.2020 அன்று குழித்துறை தாபோர் தியான் இல்லத்தில் வைத்து நடைபெற்றது. நிகழ்வுகளின் தொடக்கத்தில் அருட்சகோதரி ஊக்குநர் அவர்களால் இளைஞர் இயக்கக் கொடி ஏற்றப்பட்டு இளைஞர் இயக்க உறுதிமொழி சொல்லப்பட்டது. அருட்தந்தை குலசை பெவிக்ஸ் அவர்களால் ஜெபநேரமும், தியான் உரையும் நடைபெற்றது.

தினவிழா பொதுக்கூட்டத்தில் மறைமாவட்ட இளைஞர் இயக்க தலைவர் செல்வன் மனோகர் தலைமை தாங்கினார். மேதகு ஆயர் வின்சென்ட் மார் பவலோன் முன்னிலை வசிக்க, பன்சஸ்மூடு மறைவட்ட இளைஞர்கள் இறைவனைக்கப் பாடல் பாடினர். இளைஞர் இயக்கப் பொது செயலாளர் அனைவரையும் ரவுவேற்றுப் பேசினார். தொடர்ந்து இளைஞர் இயக்க இயக்குநர் அருட்தந்தை சஜீவ் அவர்கள் முகவரை ஆற்றினார். தொடர்ந்து மேதகு ஆயர் அவர்கள் குத்துவிளக்கு ஏற்றி ஆசியூர வழங்கினார். நிகழ்வில் சிறப்பு விருந்தினராக கோட்டார் மறைமாவட்ட இளைஞர் பணிக்குழுச் செயலர் அருட்தந்தை எடிசன் அவர்கள் விழா பேருரை ஆற்றினார். தொடர்ந்து பாத்திமாநகர் இளைஞர்கள் Ivanian beats பாடல் பாடினார்கள். நிகழ்வில் மறைவட்ட இயக்குநர்கள், அருட்சகோதரிகள், மறைவட்ட மறைமாவட்ட இளைஞர் இயக்க செயற்குழு உறுப்பினர்கள் கலந்து கொண்டனர்.

“எனிமையும் இயற்கையோடு இயைந்த சகோதரத்துவத்தையும் வெளிபெடுத்தும் தூய அசிசியார்” எனும் தலைப்பில் ஆவணப்படம் மற்றும் குறும்படப் போட்டி நடைபெற்று வருகிறது.



தாய்மார் சங்கம்

மார்த்தாண்டம் மறைவாவட்ட தாய்மார் சங்கத்தின் சார்பாக 'குடும்பத்தில் இறைவசனம்' என்ற மையச்சிந்தனையுடன் கடந்த ஜூன் மாதம் முதல் நடைபெற்று வருகிறது. இதில் சுமார் 70க்கும் மேற்பட்டத் தாய்மார்கள் கலந்து கொள்கின்றனர். கடந்த ஜூலை, ஆகஸ்டு, செப்டம்பர் மாதங்களில் நடைபெற்ற போட்டிகளில் மறைவாவட்ட மற்றும் மறைவாவட்ட அளவில் வெற்றி பெற்றவர்கள் விவரம்.

மறைவாவட்ட அளவில் வெற்றி பெற்றவர்கள்

ஜூலை

1	திருமதி மினி ஜேக்கப்	செருப்பாலூர்
2	திருமதி வசந்தகுமாரி	கடுவாக்குழி
3	திருமதி மார்க்ரெட்	செல்லங்கோணம்

ஆகஸ்ட்

1	திருமதி மினி ஜேக்கப்	செருப்பாலூர்
2	திருமதி சுஜா ராஜன்	காஞ்சியோடு
3	திருமதி லைசாள்	செல்லங்கோணம்

செப்டம்பர்

1	திருமதி மினி ஜேக்கப்	செருப்பாலூர்
2	திருமதி பியூலா கேதரின்	கிறிஸ்துராஜபுரம்
3	திருமதி ஷீலா ஜெயந்தி	செல்லங்கோணம்

மறைவாவட்ட அளவில் வெற்றி பெற்றவர்கள்

குலசேகரம் மறைவாவட்டம்

ஜூலை

1		
திருமதி மினி ஜேக்கப்	செருப்பாலூர்	

ஆகஸ்ட்

1	2	3
திருமதி மினி ஜேக்கப்	திருமதி லிசி மாத்யு	திருமதி மேரி குட்டி

செப்டம்பர்

1	2	3
திருமதி மினி ஜேக்கப்	திருமதி எவியம்மா	திருமதி அனிதா

மார்த்தாண்டம் மறைவாவட்டம்
ஜூலை

1	2	3
திருமதி ரெஜினி	திருமதி பிலோமிள்	திருமதி குளோறி பாய்

ஆகஸ்ட்

1	2	3
திருமதி பியூலா	திருமதி ஜெயா	திருமதி அருள்மேரி

செப்டம்பர்

1	2	3
திருமதி பியூலா	திருமதி ஜெயா	திருமதி ஹெலன் ஜோய்லெட்

அழகியமண்டபம் மறைவாவட்டம்

ஜூலை

1	2	3
திருமதி மார்க்ரெட்	திருமதி மேரி சுஜி	திருமதி ரெங்க பாய்

ஆகஸ்ட்

1	2	3
திருமதி லைசாள்	திருமதி செல்லங்கோணம்	திருமதி மார்க்ரெட்

செப்டம்பர்

1	2	3
திருமதி ஷீலா ஜெயந்தி	திருமதி மார்க்ரெட்	திருமதி விமலா ராணி

கொல்லங்கோடு மறைவாவட்டம்

ஜூலை

1	2	3
திருமதி வசந்தா	திருமதி ஷாலினி	திருமதி ராணி

ஆகஸ்ட்

1	2	3
திருமதி பிலோமினான் கிராத்தூர்	திருமதி ராணி பாலவினை	திருமதி வசந்தா கடுவாக்குழி

செப்டம்பர்

1	2	3
திருமதி ராணி பாலவினை	திருமதி சாந்த குமாரி கடுவாக்குழி	திருமதி விஜின் ஜாய் கடுவாக்குழி

களியக்காவினை மறைவட்டம்

ஜூலை

1	2	3
திருமதி மரிய செல்வி ஆதிச்சவினாகம்	திருமதி ராஜம் ஆதிச்சவினாகம்	திருமதி கவிதா ஆதிச்சவினாகம்

ஆகஸ்ட்

1	2	3
திருமதி மரிய செல்வி ஆதிச்சவினாகம்	திருமதி கவிதா ஆதிச்சவினாகம்	

செப்டம்பர்

1	2	3
திருமதி கவிதா ஆதிச்சவினாகம்	திருமதி மரிய செல்வி ஆதிச்சவினாகம்	

பனச்சமூடு மறைவட்டம்

ஜூலை

1	2	3
திருமதி சுஜா ராஜன் காஞ்சியோடு	திருமதி ஹேம லதா காஞ்சியோடு	திருமதி மேரி காஞ்சியோடு

ஆகஸ்ட்

1	2	3
திருமதி சுஜா ராஜன் காஞ்சியோடு	திருமதி ஷீபா வெட்டிக்குழி	திருமதி ரீனா வெட்டிக்குழி

செப்டம்பர்

1	2	3
திருமதி ஹேம லதா காஞ்சியோடு	திருமதி ரீனா வெட்டிக்குழி	திருமதி ஷீபா வெட்டிக்குழி



HEALTH FOR ONE MILLION (HOM)

Diocese of Marthandam

மார்த்தாண்டம் மறைமாவட்டத்தின் கீழ் இயங்கும் மார்த்தாண்டம் மெடிக்கல் மிஷன் சார்பாக பேதுருவின் கரங்கள் என்னும் மாதாந்திர மருத்துவ உதவித் திட்டம் செயல்பட்டு வருகிறது தற்போது 20 நிரந்தர நோயாளிகளுக்கு மாதம் 1000 ரூபாய் வீதம் வழங்கப்பட்டு வருகிறது. ஆக்டோபர் மாதத்திற்குரிய உதவித்தொகை 20.10.2020 அன்று HOM அலுவலக வளாகத்தில் வைத்து வழங்கப்பட்டது.

நமது மறைமாவட்டத்தில் Cancer நோயால் பாதிக்கப்பட்ட ஏழை நிரந்தர நோயாளிகள் ஏராளமானோர் போதிய மருத்துவ உதவி மற்றும் மருத்துவ சிகிட்சை வழ்காட்டுதல் கிடைக்ககாமல் பாதிப்படைந்து வருகின்றனர். அவர்களின் மருத்துவம் மற்றும் நோய் சிகிட்சை பணிக்கு உதவும் விதமாக நல்மனம் படைத்தவர்கள் யாரேனும் உதவி செய்வதற்கு விரும்பினால் HOM இயக்குநர் அல்லது குழித்துறை HOM அலுவலகத்தை தொடர்பு கொள்ளுமாறு அனுபுதன் கேட்டுக் கொள்கிறோம்.

Health For One Million

9/41, Kuzhithurai

04651- 260749

இயக்குநர்

அருட்டந்தை ராபர்ட் 7598090355

HOM மார்த்தாண்டம் அலகைச் சார்ந்த பெண்கள் சுயஉதவிக் குழுக்களின் பொருளர் மற்றும் மாதிரி குழு உறுப்பினர்களின் கூட்டும் 18.10.2020 அன்று உண்ணாமலைக்கடை மலங்கரை கத்தோலிக்க ஆலய வளாகத்தில் வைத்து நடைபெற்றது. ஆர்கனைசர் லதா மற்றும் பொருளர்கள் கலந்து கொண்டனர். HOM வழியாக குழு உறுப்பினர் களுக்கு தொழில் கடன் வழங்கப்பட்டது. கொரோனா வைரஸ் தாக்குதலிலிருந்து நம்மை பாதுகாப்பது குறித்து கருத்துரையாடல் நடைபெற்றது.

மார்த்தாண்டம் மெடிக்கல் மிஷன் வழியாக செயல்படும் மருத்துவ உதவித் திட்டத்தின்படி வெட்டுக்குழியைச் சார்ந்த அஜயன் என்ற படுக்கை நோயாளியின் மருத்துவ உதவிக்கு ரூ 14000 வழங்கப்பட்டது. மேலும் வெள்ளச்சிபாறையைச் சார்ந்த அம்பினி என்பவரின் மருத்துவ உதவிக்கு ரூ 4200 வழங்கப்பட்டது.



HOM - SPECIAL SCHOOL FOR THE MENTALLY RETARDED

HOM - சிறப்புக் குழந்தைகளின் குடும்பங்களுக்கு சென்னை ஸ்ரீ அருணோதயம் அமைப்பினரின் கொரோனா கால நிதியாக Direct Cash Support

பெற்றோரால் கைவிடப்பட்ட மனவளர்ச்சிக்குன்றிய மாற்றுத்திறனாளி குழந்தைகளைப் பாதுகாத்து அரவணைத்து பயிற்சிகள் வழங்கி பக்குவப்படுத்தி வரும் சென்னை ஸ்ரீ அருணோதயம் அமைப்பினர் கொரோனா ஊரடங்கால் வறுமையில் வாடும் சிறப்புக் குழந்தைகளுக்கு உதவிடும் வகையில் Give India திட்டத்தின் நிதி உதவியுடன் பல்லாயிரக்கணக்கான ஏழை மாற்றுத் திறனாளிகள் குடும்பத்திற்கு நல உதவிகள் வழங்கி வறுமையைப் போக்க உதவினார்கள். அந்த வகையில் எம் சிறப்புக் குழந்தைகளின் குடும்ப நிலையை கேட்டறிந்து உதவ முன்வந்தார்கள். மிகவும் ஏழ்மை நிலையில் சிறப்புக் குழந்தைகளுக்கு உணவு, மருந்து பிற சுகாதாரத் தேவைகளைப் பூர்த்தி செய்து கொடுக்க இயலாத குடும்பங்களை அடையாளம் கண்டு அவர்களது குடும்ப விபரங்கள், வங்கிக் கணக்கு விபரங்கள் சிறப்புக் குழந்தைகளின் தற்போதைய நிலை போன்ற விபரங்கள் அடங்கிய படிவம் அனுப்பப்பட்டது. தொடர்ந்து அவ்வமைப்பினர் ஒவ்வொரு குடும்பத்தினரையும் தொடர்புக் கொண்டு அனுப்பப்பட்ட தகவல்கள் உறுதி செய்தனர். எம் சிறப்புக் குழந்தைகளில் 25 சிறப்புக் குழந்தைகளின் குடும்பங்களுக்கு தலா ரூ. 5000/- வீதம் அவரவர் வங்கிக் கணக்குகளில் 10.04.2020 அன்று வரவு வைத்தார்கள்.

இக்கட்டான நேரத்தில் சரியான காலத்தில் செய்த மாபெரும் உதவியைப் பெற்று கொண்டு சிறப்புக் குழந்தைகள் மற்றும் அவர்களின் அடிப்படைத் தேவைகளான உணவுப் பொருட்கள், மருந்து மாத்திரைகள் வாங்கப் பயன்படுத்தினார்கள். பயன் பெற்ற குடும்பத்தினர் தங்களது அனுபவங்களை நன்றிகளால் எழுதி நன்றிக் கடிதம் வழங்கினர். அவற்றை தொகுத்து சென்னை ஸ்ரீ அருணோதயம் அமைப்பினருக்கு அனுப்பி வைக்கப்பட்டது. இதற்கான அனைத்து முயற்சிகளையும், ஏற்பாடுகளையும் சிறப்புப் பள்ளி தலைமையாசிரியர் திரு. டென்னிஸ் அவர்கள் செய்திருந்தார்கள்.

சுமார் 25 குடும்பங்கள் பயன்பெற உதவிய ஸ்ரீ அருணோதயம் அமைப்பினர் நிறுவனர் / செயலர் திரு. ஜயப்பன் சுப்பிரமணியன் A Yolē dī HOM சிறப்புப் பள்ளி நிர்வாகம் சார்பில் நன்றிகளும் ஜெபங்களும் தெரிவிக்கப்பட்டது.

500 நாய்களுக்கு முகக் கவசம் வழங்குதல்

கொரோனா நோய்த் தொற்றிலிருந்து சிறப்புக் குழந்தைகளையும் அவர்களது குடும்பங்களையும் இன்னும் பிற ஏழை குடும்பங்களையும் பாதுகாக்கும் வண்ணம் சென்னை, ஸ்ரீ அருணோதயம் அமைப்பின் சிறப்புக் குழந்தைகள் தயாரித்த 500 முகக்கவசங்கள் இரண்டுக் கட்டமாக நமது சிறப்புப் பள்ளிக்கு அனுப்பித் தரப்பட்டது.

முகக்கவசங்கள் வழங்கும் நிகழ்வு 19.05.2020 அன்று சிறப்புப் பள்ளித் தாளாளர் அருட்டந்தை தேவதாஸ் அவர்களால் ஆரம்பித்து வைக்கப்பட்டது. தொடர்ந்து சிறப்புக் குழந்தையின் வீடுகளுக்கும் தேவையிலிருக்கும் ஏழை குடும்பங்களுக்கும் சிறப்புப் பள்ளி தலைமையாசிரியர் திரு. டென்னிஸ் அவர்கள் நேரடியாக சென்று வழங்கி கொரோனா நோய் குறித்த விழிப்புணர்வும் பாதுகாப்பு முறைகளும் குறித்து எடுத்து கூறினார்கள். 500 நபர்களுக்கு முகக் கவசங்கள் வழங்கப்பட்டது. முகக் கவசங்கள் அன்பளிப்பாக அனுப்பித் தந்த சென்னை ஸ்ரீ அருணோதயம் அமைப்பின் நிறுவனச் செயலர் திரு. ஜயப்பன் சுப்பிரமணியன் அவர்களுக்கு நன்றி தெரிவிக்கப்பட்டது. குழித்துறை கல்லூரி யோசியியையின் கொரோன ஊடங்கு கால நல உதவிகள்

குழித்துறை ஸ்ரீ தேவிகுமாரி மகளிர் கலை கல்லூரியின் பேராசிரியை சிந்து குமாரி அவர்கள் 16.05.2020 அன்று ஹோம் சிறப்புப் பள்ளியின் அனைத்து குழந்தைகளின் குடும்பங்களுக்கு சமையலுக்குத் தேவையான அரிசி, பருப்பு உள்ளிட்ட மளிகை பொருட்களும் காய்கறிகளும் மட்டுமன்றி கொரோனா நோய்த் தொற்றிலிருந்து பாதுகாத்துக் கொள்ள முகக்கவசம், Hand Sanitizer, soap, towel உள்ளிட்டப் பொருட்கள் அடங்கிய ரூ. 1000 மதிப்பிலான கிட் 25 குடும்பங்களுக்கு நேரடியாகச் சென்று வழங்கப்பட்டது. அதற்கான அனைத்து ஏற்பாடுகளையும் சிறப்புப் பள்ளி தலைமையாசிரியர் திரு. டென்னிஸ் அவர்கள் ஒழுங்குபடுத்தியிருந்தார்கள். சிறப்புக்

குழந்தைகளின் குடும்பங்களுக்கு நேரடியாக சென்று வழங்க சிறப்புப் பள்ளித் தாளாளர் அருட்தந்தை தேவதாஸ் அவர்கள் தலைமை தாங்கி துவக்கி வைத்தார்கள். தொடர்ந்து நல உதவி வழங்க நிதி வழங்கிய கல்லூரி பேராசிரியை முனைவர் சிந்துகுமாரி அவர்களும் நாட்டு நலப்பணித்திட்ட மாணவிகளும் அனைத்து குடும்பங்களுக்கும் வழங்கி மகிழ்ந்தார்கள்.



குமரிக் காங்கிரஸ் சேவா தளம் தலைவரை நல உதவிகள் மற்றும் ராகுல் கிட் வழங்குதல்

இந்திய தேசியக் காங்கிரஸ் முன்னாள் தலைவர் திரு. ராகுல் காந்தியின் பிறந்த நாளை முன்னிட்டு மாற்றுத் திறனாளிகளுக்கான கொரோன ஊரடங்கு நல உதவிகள் வழங்கும் நிகழ்வு குமரி மாவட்ட சேவாதள தலைவர் Ln. ஜோசப் தயாசிங் அவர்கள் தலைமையில் 19.06.2020 அன்று குழித்துறை ஹோம் மனவளர்ச்சி குன்றியோருக்கான சிறப்புப் பள்ளி வளாகத்தில் வைத்து நடைபெற்றது. 55 சிறப்புக் குழந்தைகளின் குடும்பங்களுக்கு ராகுல் கிட் வழங்கப்பட்டது. இதில் Sanitizer, Mask, towel, biscuits, Cake போன்ற 21 வகையானப் பொருட்கள் இடம் பெற்றிருந்தது. அது மட்டுமின்றி சமையலுக்குத் தேவையானப் பொருட்களாக அரிசி உள்ளிட்ட மளிகைப் பொருட்களும், காய்கறி பையும் அனைத்துக் குடும்பங்களுக்கும் தலைமையாசிரியர் திரு. டென்னிஸ் அவர்கள் நேரடியாக சென்று வழங்கினார்கள்.

சிறப்புப் பள்ளியில் வைத்து நடைபெற்ற துவக்க விழாவிற்கு தாளாளர் அருட்தந்தை தேவதாஸ் அவர்கள் தலைமைத் தாங்கி

துவக்கி வைத்தார்கள். காங்கிரஸ் கட்சியின் பொறுப்பாளர்கள் கலந்து சிறப்புப் பள்ளி வளாகத்தில் மரக்கன்றுகள் நட்டனர்.



கருங்கல் யாசிலி யெரோலிய 9வது ஆண்டு விழா நல உதவி
08.10.2020 அன்று கருங்கல் பாசிலி பெட்ரோலிய நிறுவனத்தின் 9வது ஆண்டு விழா நடைபெற்றது. அதை முன்னிட்டு குழித்துறை ஹோம் மனவளர்ச்சி குன்றியோருக்கான சிறப்புப் பள்ளி சிறப்புக் குழந்தைகளுக்கு அன்றைய நாள் நடைபெற்ற விழாவின் போது ரூ. 10,000/- நன்கொடையாக வழங்கி சிறப்பித்தார். அதற்கான காசோலையை சிறப்புப் பள்ளி தலைமையாசிரியரிடம் பாசிலி பெட்ரோலிய உரிமையாளர் திரு. ரமேஷ் மற்றும் குடும்பத்தினர் வழங்கினர். இந்திருவனத்தார் சிறப்புக் குழந்தைகளுக்கானக் கல்வி உபகரணங்கள் மற்றும் மாதந்தோறும் எம் சிறப்புக் குழந்தைகளுக்கு நன்கொடைகள் வழங்கி குழந்தைகள் நலனில் மிகுந்த அக்கறையுடன் செயல்பட்டு வரும் எமது தொடர் நன்கொடையாளர் என்பது குறிப்பிடத்தக்கது.





மார்த்தாண்டம் மறைமாவட்ட சலுக சேவை மையம் [மிட்ஸ்]

1. தளிர்கள் உலகம் - சிறப்பு கூட்டம்

தளிர்கள் உலக திட்டத்தில் பயன்பெறும் பயனாளிகளில் 9 -ம் வகுப்பு முதல் 12-ம் வகுப்பு வரை படிக்கும் மாணவ மாணவிகளை அவரவர் பங்குத்தளங்களிலேயே ஒன்றிணைத்து இந்த சிறப்புக் கூட்டமானது நடத்தப்பட்டது. இக்கூட்டங்களில் மிட்ஸ் இயக்குநர் அருட்தந்தை ஜான்குமார், திட்ட அலுவலர் திரு. ஷாஜன் ஜோசப் மற்றும் ஒருங்கிணைப்பாளர் திருமதி.வினிதாராணி ஆகியோர் கலந்து கொண்டனர். அருட்தந்தை ஜான்குமார் அவர்கள் மாணவர்களுக்கு அறிவுரை வழங்கினார்கள். இந்த கூட்டங்களில் மாணவர்கள் தங்கள் பெற்றோருடன் கலந்து கொண்டனர். 28.09.2020 அன்று மரியகிரி, சூரியகோடு, மஞ்சத்தோப்பு, அம்பிலிகோணம் ஆகிய பங்கு தளங்களிலும், 30.09.2020 அன்று விமலபுரம், மார்த்தாண்டம், சூசைபுரம் ஆகிய பங்குதளங்களிலும், 14.10.2020 அன்று மிட்ஸ் மண்டல அலுவலகத்தில் வைத்தும், 16.10.2020 அன்று தச்சூர்கோணம் பங்கில் வைத்தும், 21.10.2020 அன்று பூதப்பாண்டியில் வைத்தும், 22.10.2020 அன்று செருப்பாலூர் பங்கில் வைத்தும் இந்த சிறப்பு கூட்டங்கள் நடத்தப்பட்டன.



மார்த்தாண்டம் மறைமாவட்ட மலர்

2. மரியன் இயக்கப் பொறுப்பாளர்கள் கூட்டம்

03.10.2020 அன்று மரியன் இயக்கத்தில் உள்ள பொறுப்பாளர்களை ஒன்றிணைத்து அவர்களுக்கு கருத்தரங்கு அளிக்கப்பட்டது. கருத்தரங்கினை இயக்குநர் அருட்தந்தை ஜான்குமார் அவர்கள் துவங்கி வைத்தார்கள். பெண்களை ஊக்கப்படுத்தும் வகையில் அமைந்த இந்த கருத்தரங்கில் பெண்களின் வலிமை, அவர்கள் எதிர் கொள்ளும் பிரச்சனைகளை சமாளிப்பது எப்படி, தன்னம்பிக்கையை அதிகரிப்பது எப்படி, வாழ்க்கையில் முன்னேற என்னென்ன செய்ய வேண்டும் என்பது குறித்த விளக்கங்கள் திருமதி. மினிப்பிரியா ராஜேந்திரன் அவர்களால் அளிக்கப்பட்டன. இடையிடையே பொறுப்பாளர்களின் சந்தேகங்களுக்கும் விளக்கங்கள் அளிக்கப்பட்டன. பின்னர் மதிய உணவுடன் கருத்தரங்கு நிறைவு பெற்றது. இக்கருத்தரங்கில் மரியன் இயக்கப் பொறுப்பாளர்கள் 12 பேர் கலந்து கொண்டனர்.



3. நிறைவு விழா - காகிதம் கை தயாரித்தல்

21.09.2020 முதல் 07.10.2020 வரை காகிதங்களில் பயனுள்ள பொருட்களை தயார் செய்யும் பயிற்சியானது சூரியகோடு புனித எப்ரேம் மேல்நிலைப் பள்ளி வளாகத்தில் நடைபெற்றது. 07.10.2020 அன்று மதியம் 2 மணியளவில் நடைபெற்ற நிறைவு விழாவில் கண்ணியாகுமரி நபார்டு வங்கியின் மாவட்ட வளர்ச்சி மேலாளர் திரு.சைலேஷ் அவர்கள் கலந்து கொண்டார்கள். நிகழ்வினை மிட்ஸ் இயக்குநர் அருட்தந்தை ஜான்குமார் அவர்கள் துவங்கி வைத்தார்கள். திரு.சைலேஷ் அவர்கள் வாழ்த்துரை வழங்கினார்கள். விழாவில் பயனாளிகள் பயிற்சி குறித்த அனுபவங்களை விளக்கினார்கள். மேலும் பயிற்சி பெற்றவர்கள் செய்த பொருட்கள் கண்காட்சிக்கு வைக்கப்பட்டிருந்தன. நிகழ்வின் இறுதியில் பயிற்சியில் கலந்து கொண்ட அனைவருக்கும் சான்றிதழ்கள் மற்றும் பயிற்சிக் கையேடுகள் வழங்கப்பட்டது.

மார்த்தாண்டம் மறைமாவட்ட மலர்



உதவித்திப்பங்கள்

1. 28.09.2020 அன்று மரியகிரி ஆலயத்தில் வைத்து குடும்ப வளர்ச்சித் திட்டத்தின் கலியக்காவிளை பணி மண்டலத்தை சேர்ந்த 14 பயணாளிகளின் குடும்பங்களுக்கு சிறு தொழில்கள் செய்ய ரூபாய் 1,72,000/- உதவித் தொகையானது மிட்ஸ் இயக்குநர் அருட்தந்தை ஜான்குமார் அவர்களால் வழங்கப்பட்டது.
2. 05.10.2020 அன்று நடைக்காவு ஆலயத்தில் வைத்து கலியக்காவிளை மண்டலத்தை சேர்ந்த குடும்ப வளர்ச்சி திட்ட பயணாளிகள் 29 பேரின் குடும்பங்களுக்கு சிறு தொழில்கள் செய்வதற்காக ரூபாய் 3,48,000/- மிட்ஸ் இயக்குநர் அவர்களால் வழங்கப்பட்டது.
3. 16.10.2020 அன்று அம்பிலிகோணம் ஆலயத்தில் வைத்து கலியக்காவிளை மண்டலத்தை சேர்ந்த குடும்ப வளர்ச்சி திட்டப் பயணாளிகள் 23 பேரின் குடும்பங்களுக்கு சிறு தொழில்கள் செய்வதற்காக ரூபாய் 2,75,000/- மிட்ஸ் இயக்குநர் அவர்களால் வழங்கப்பட்டது.
4. 21.10.2020 அன்று மிட்ஸ் மண்டல அலுவலகத்தில் வைத்து நாகர்கோவில் மண்டலத்தைச் சேர்ந்த குடும்ப வளர்ச்சி திட்டப் பயணாளிகள் 77 பேரின் குடும்பங்களுக்கு சிறு தொழில்கள் செய்வதற்காக ரூபாய் 12,60,000/- மிட்ஸ் இயக்குநர் அவர்களால் வழங்கப்பட்டது.
5. 22.10.2020 அன்று செருப்பாலூர் ஆலயத்தில் வைத்து மார்த்தாண்டம் மண்டலத்தை சேர்ந்த குடும்ப வளர்ச்சி திட்ட பயணாளிகள் 20 பேரின் குடும்பங்களுக்கு சிறு தொழில்கள் செய்வதற்காக ரூபாய் 3,25,000/- மிட்ஸ் இயக்குநர் அவர்களால் வழங்கப்பட்டது.
6. 23.10.2020 அன்று மிட்ஸ் அலுவலகத்தில் வைத்து குடும்ப வளர்ச்சித் திட்ட பயணாளிகள் 19 பேரின் குடும்பங்களுக்கு சிறு தொழில்கள் செய்வதற்காக ரூபாய் 3,50,000/- மிட்ஸ் இயக்குநர் அவர்களால் வழங்கப்பட்டது.
7. 28.09.2020 மற்றும் 30.09.2020 ஆகிய தினங்களில் மிட்ஸ் உறுப்பினர் காப்பீடு திட்டத்தின் கீழ் நடைக்காவு ஏ கோல்பிங் மற்றும் மிட்ஸ் ஜீசஸ் குழுக்களில் இருந்து இறந்து போன உறுப்பினர்கள் இருவரின் குடும்பங்களுக்கும் மொத்தம் ரூபாய் 20,000/- இறுப்பு நிதியாக வழங்கப்பட்டது.

8. 20.10.2020 அன்று மிட்ஸ் ஜீவன் திட்டத்தின் கீழ் புற்றுநோயால் பாதிக்கப்பட்ட 3 நோயாளிகளின் மருத்துவ செலவிழ்காக நபருக்கு ரூபாய் 5000/- வீதம் மொத்தம் ரூபாய் 15000/- வழங்கப்பட்டது.



மிற நிகழ்வுகள்

1. அக்டோபர் 26-ம் தேதி கோல்பிங் இந்தியா சார்பாக நடத்தப்பட வேண்டிய கோல்பிங் தின விழாவானது கோவிட-19 பரவல் காரணமாக கிளஸ்ட்ர்கள் வாரியாக நடத்தப்பட்டது. இந்த விழா கூட்டங்களில் மிட்ஸ் இயக்குநர் அருட்தந்தை ஜான்குமார் மற்றும் இணை இயக்குநர் அருட்தந்தை அருள்ளெஜை ஆகியோர் கலந்து கொண்டு விழாவினை சிறப்பித்தார்கள்.
2. 08.10.2020 அன்று மாத்தார் மற்றும் முதலார் பங்குகளை சேர்ந்த 162 குடும்பங்களுக்கு பப்பாளி மரக்கன்றுகள் வழங்கப்பட்டன.
3. 14.10.2020, 15.10.2020, 21.10.2020, மற்றும் 22.10.2020 ஆகிய தினங்களில் நாகர்கோவில், தச்சுர்கோணம், பூதப்பாண்டி மற்றும் செருப்பாலூர் ஆகிய பகுதிகளில் உள்ள பள்ளி மாணவர்களுக்கு புற்றுநோய் விழிப்புணர்வு கருத்தரங்கு நடத்தப்பட்டது.

பொன்விழா துவக்கம்



பிலாங்காலை புனித விண்ணேற்பு அன்னை ஆலயம் 1971-ம் ஆண்டு தொடங்கப்பட்டு 2020 நவம்பர் 1-ம் தேதி ஆயர் மேதகு விண்சென்ட் மார் பவுலோஸ் தலைமையில் திருப்பலியோடு 50-ம் வருட பொன்விழா இனிதே தொடங்கப்பட்டது.

பெயர்வழா நல்வாழ்த்துக்கீஸ்



அருட்தந்தை இராமின்சன்
நவம்பர் 01



அருட்தந்தை சதீஷ் குமார்
நவம்பர் 01



அருட்தந்தை பென்னாட்
நவம்பர் 01



அருட்தந்தை அஜித்
நவம்பர் 01



அருட்தந்தை வினு குமார்
நவம்பர் 01



அருட்தந்தை ஹெமசின்
நவம்பர் 01




அருட்தந்தை சஜின்
நவம்பர் 01



அருட்தந்தை விலஸிமைறட்
நவம்பர் 07

Sisters of Charity of St. Jeanne Antide Thouret அருட்சோதரி மரிய ரீத்தா நினைவு

'கடவுள் மட்டும்' என்ற விருதுவாக்கை தனதாக்கி வாழ்ந்தவர் அருட்சோதரி மரிய ரீத்தா பொசெற்றி. இவர் இந்தியாவில் 20 ஆண்டுகள் மறைபரப்பு பணி செய்து விண்ணக வீட்டை அடைந்த ஓர் ஆண்டு நினைவு நாள் 05.10.2020 அன்று நடைக்காவு கிறிஸ்து அரசர் ஆலயத்தில் வைத்து மேதகு ஆயர் விள்சென்ட் மார் பவ்லோஸ் ஆண்டகையின் தலைமையில் காலை 7 மணிக்கு நினைவுத் திருப்பவி நிறைவேற்றப்பட்டது. மேதகு ஆயரோடு இணைந்து களியக்காவிளை மற்றும் கொல்லங்கோடு மறைவட்டத்தின் குருக்கள், அருட்சோதரியின் ஆண்மா இறைவனில் முழுமையாக இணைய ஜெபித்தார்கள். திருப்பவிக்கு பின் தூப மன்றாட்டு நடத்தப்பட்டது. தொடர்ந்து அருட்சோதரியின் நினைவனைகள் பகிரப்பட்டது. அருட்சோதரி மரிய ரீத்தா அவர்களின் வாழ்க்கை வரலாறாக்கப்பட்டு, புத்தகத்தின் வடிவில் வெளியிடப்பட்டது. மேதகு ஆயர் அவர்கள் அதனை வெளியிட Regional Superior அருட்சோதரி விற்றில் ஜோதி பெற்றுக்கொண்டார். நன்றியுரையுடன் அன்றைய நிகழ்வுகள் முடிவுபெற்றன.





கொமித்சியச் செய்திகள்

ஓ ஜெயமாலை வவனி :

மார்த்தாண்டம் மறைமாவட்டம் சார்பில் ஜெபமாலை மாதத்தை முன்னிட்டு மார்த்தாண்டம் கொமித்சியம் முன்னின்று நடத்திய ஜெபமாலைத் திருப்பவனியானது 25.10.2020 அன்று நடைபெற்றது. இத்திருப்பவனியானது பாலவிளை தூய சவேரியார் ஆலயத்திற்குட்பட்ட மாதா குருசடியிலிருந்து அருட்தந்தை ராபின்சன் அவர்களின் துவக்க உரை மற்றும் மறைமாவட்ட குருகுல முதல்வர் மோண். எஸ். வற்கீஸ் அவர்களின் ஆசியுரையோடு ஆரம்பமாகி பாலவிளை தூய சவேரியார் ஆலயத்தை வந்தடைந்தது. ஆலயத்தில் மேதகு ஆயர் வின்சென்ட் மார் பவுலோஸ் ஆண்டகை அவர்களின் ஆசியுரைக்கு பின் அருட்தந்தை அலெக்ஸ் அவர்கள் நற்கருணை ஆசீர் வழங்கினார்கள். கிராத்தூர் கியூரியா தலைவி Sr. பிலோமினா அவர்களின் நன்றியுரை மற்றும் சேனை இறுதி ஜெபத்தோடு ஜெபமாலை பவனியானது நிறைவடைந்தது. முன்னதாக பவனிக்கான ஒழுங்குமுறைகளை கொமித்சிய ஆன்ம இயக்குநர் அருட்தந்தை ஜி. வற்கீஸ் அவர்கள் கவனித்துக் கொண்டதோடு, இத்திருப்பவனியையும் முன்னின்று நடத்தினார்கள். இத்திருப்பவனியில் காவல்துறையின் வழிகாட்டுதலுக்கேற்ப சுமார் 100 சேனையாளர்கள் மட்டுமே கலந்து கொண்டனர்.

ஓ நவம்பர் மாதம் :

நவம்பர் மாதம் இறந்த ஆன்மாக்களுக்காக ஜெபிக்கும் மாதம். எனவே சேனையாளர்கள் மரியாயின் சேனையில் இறந்த ஆன்மாக்களுக்காக திருப்பவி ஒப்புக்கொடுத்து ஜெபிக்க கேட்டுக் கொள்கின்றோம்.

ஓ சேனை நூற்றாண்டு விழா :

மரியாயின் சேனை ஆரம்பிக்கப்பட்டு 100-வது ஆண்டில் அடியெடுத்து வைக்கிறது என்பதை நாம் அறிவோம். எனவே சேனையின் நூற்றாண்டுத் தொடக்க விழாவானது நமது கொமித்சியம் சார்பில் 01.11.2020 ஞாயிறு பிற்பகல் 2.00 மணி அளவில் மேதகு ஆயர் வின்சென்ட் மார் பவுலோஸ் ஆண்டகை

அவர்களின் தலைமையில் திருப்பவியுடன் துவங்குகின்றது. இத்திருப்பவியானது இறந்த சேனையாளர்களான Br. செபாஸ்தின், Sr. இசபெல்லா, Sr.சிசிலி ஆகியோரின் ஆன்ம இளைப்பாற்றிற்காகவும் ஒப்புக்கொடுக்கப்படுகிறது. எனவே மரியாகிரி தூய வின்னேற்பு அன்னை ஆலயத்தில் வைத்து நடைபெறும் இந்திகழ்வில் அனைத்துப் பொறுப்பாளர்களும் மற்றும் ஆர்வமுள்ள சேனையாளர்களும் தவறாது கலந்து கொண்டு சிறப்பிக்க அன்போடு கேட்டுக் கொள்கின்றோம்.

ஓ கொமித்சிய கூட்டம் :

அடுத்த மாத கொமித்சிய கூட்டம் 08.11.2020 அன்று குழித்துறை மேய்ப்புப்பணி நிலையத்தில் வைத்து நடைபெறும்.



குருக்களின் மாதாந்திர தியானம்

குருக்களுக்கான மாதாந்திர தியானமானது 20.10.2020 அன்று ஆயர் இல்லத்தில் வைத்து நடைபெற்றது. காலை ஜெபத்துடன் ஆரம்பமான தியானத்தை அருட்பணி குலசை பெவிக்ஸ் அவர்கள் மிகச்சிறப்பாக வழி நடத்தினார். அன்றைய தினம் குருக்களின் பொதுக்கூட்டமும் நடைபெற்றது. இக்கூட்டத்தில் மறைமாவட்டத்தின் யூபிலி, விரிவாக்கப்பட்ட எல்லையில் மறைபரப்புப்பணி, மலங்கரை மறுஒன்றிப்பு சங்கமம் குறித்து ஆழமான ஆலோசனைகளும், கருத்துப் பரிமாற்றங்களும் நடைபெற்றன. மேதகு ஆயர் மற்றும் அனைத்து குருக்களும் பங்கேற்று இந்திகழ்வுகளை சிறப்பித்தனர்.

